

Animazzjoni tal-Quddies tal-Hadd

Il-Hadd 25 ta' Marzu 2018

Hadd il-Palm u l-Passjoni tal-Mulej

Sena B

Introduzzjoni

Hekk kif ir-Randan resaq lejn tmiemu, ejjew nidhlu fil-Ġimgħa Mqaddsa, li hi l-akbar ġimgħa għalina l-Insara permezz tal-liturġija ta' dan il-Hadd. Illum ser naraw li minkejja d-daħla trijonfali tiegħu, Kristu kien jaf li kien riesaq lejn is-siegħa tiegħu, siegħa li kienet ta' glorja tassew, imma li kienet differenti minn dak li kienu qed jaħsbu l-bnedmin. Nagħtu bidu għal din il-quddiesa billi nqumu bilwieqfa u nkantaw flimkien.

L-Ewwel Qari (Is 50, 4-7)

Kristu joffri lilu nnifsu għall-bnedmin kollha u jikseb ir-rebħa fuq il-ħażen. Nisimghu l-ewwel qari.

Salm Responsorjali (Salm 21)

Alla tiegħi, Alla tiegħi, għaliex tlaqtni?

It-Tieni Qari (Fil 2, 6-11)

Biex isalvana, Kristu sar bniedem bħalna u Alla għollieh fil-glorja tiegħu. Nisimghu t-tieni qari.

L-Evangjelju (Il-Passjoni ta' Sidna Ġesù Kristu skont San Mark)

Kif għidna fil-bidu, illum il-Knisja Mqaddsa tipproklama l-Passjoni tal-Mulej Ġesù. Illum ser nisimghu r-rakkont tal-Passjoni ta' Sidna Ġesù skont San Mark u ser naraw kif Ġesù daħal fit-tbatija bħala dik it-triq li kellha twasslu lejn il-Glorja. Nilqgħu bil-ferħ it-tħabbira ta' dan ir-rakkont tal-Passjoni billi nqumu bilwieqfa u nkantaw flimkien "Glorja u tifhir lilek, Kristu!".

(Qabel ma jibda jinqara r-rakkont tal-Passjoni, l-animatur jgħid: *"Nistgħu noqogħdu bilqegħda."*)

(X'hin tinqara l-biċċa: "U ħaduh 'il barra biex isallbuh", l-animatur jista' jgħid: *"Inqumu bilwieqfa."*)

(X'hin tinqara l-biċċa "Imma Ġesù għajjat għajta kbira u radd ruħu." L-animatur jgħid: *"Ninżlu għarkubtejna u nżommu f'it ħin ta' skiet sabiex naduraw il-mewt ta' Kristu."*)

Offertorju

Mal-offerta ta' Sidna Ġesù fuq is-salib, noffru t-tbatijiet u n-niket tagħna, fiduċjużi li Alla ser jibdlilna dan in-niket tagħna fil-ferħ.

Ejjew inressqu l-offerti tagħna f'riġlejn l-artal, filwaqt li nkantaw flimkien.

Tqarbin

Kif Ġesù offra lilu nnifsu għalina fuq il-Kalvarju, hekk jibqa' joffri lilu nnifsu għalina taħt forma ta' ħobż u nbid kull darba li nersqu biex nirċevuh fit-tqarbin imqaddes.

Nersqu għat-Tqarbin bi spirtu ta' talb u ta' gabra, filwaqt li nkantaw flimkien.